

ایم کیو ایم ملک سے جاگیر دارانہ، وڈیرانہ، سردارانہ نظام اور موروثی سیاسی کلچر کا خاتمہ چاہتی ہے، گلفر از خان خٹک
خیبر پختون خواہ کے عمائدین شہر اور مختلف برادریوں کے عوام نے ایم کیو ایم میں شمولیت کا اعلان کر دیا
ایم کیو ایم کے وفد کا خیبر پختون خواہ کے مختلف اضلاع کا دورہ، ذمہ داران و کارکنان، عمائدین شہر اور مختلف برادریوں
کے افراد سے ملاقات کے موقع پر گفتگو

ٹانک۔۔۔ 14 جولائی 2012ء

متحدہ قومی موومنٹ کے وفد نے ایم کیو ایم کی رابطہ کمیٹی کے رکن گلفر از خان خٹک کی سربراہی میں صوبہ خیبر پختون خواہ کے مختلف اضلاع کا تنظیمی دورہ کیا اور ایم کیو ایم خیبر پختون
خواہ کے ذمہ داران، کارکنان، متعدد عمائدین شہر اور برادریوں کے سرکردہ افراد سے ملاقاتیں کیں۔ وفد میں ایم کیو ایم صوبائی تنظیمی کمیٹی خیبر پختون خواہ کے جوائنٹ انچارج زاہد
ملک وارا کین حنیف اتمان خیل اور رحمت علی شامل تھے۔ رکن رابطہ کمیٹی گلفر از خان خٹک نے عمائدین سے گفتگو سے کرتے ہوئے کہا کہ قائد تحریک جناب الطاف حسین کی
جدوجہد غریب و مظلوم عوام کے حقوق کے حصول کی جدوجہد ہے اور ایم کیو ایم ملک سے جاگیر دارانہ، وڈیرانہ، سردارانہ نظام اور موروثی سیاسی کلچر کا خاتمہ چاہتی ہے۔ انھوں نے کہا
کہ ملک پر قابض سرمایہ دار، جاگیر دار اور وڈیرے نہیں چاہتے کہ ایم کیو ایم اور قائد تحریک جناب الطاف حسین کا فکر و فلسفہ ملک میں فروغ پائے اور یہ عناصر نئی سازشوں کے
ذریعے ایم کیو ایم کو جھوٹے اور منفی پروپیگنڈوں کا نشانہ بنا کر عوام سے متنفر کرنے کی گھناؤنی کوششوں میں مصروف رہتے ہیں۔ انہوں نے کہا کہ قائد تحریک نے ہمیشہ غریب، مظلوم و
محموم عوام کی بات کی ہے اس پاداش میں ایم کیو ایم کے خلاف ریاستی آپریشن کیا گیا اور ہمارے ہزاروں کارکنان کو بے روزگاری سے شہید کر دیا گیا اور موروثی سیاسی نظام کے رکھوالوں
کی ایما پر ایم کیو ایم کے خلاف منفی پروپیگنڈہ کیا گیا تاکہ مظلوم عوام کو اپنے حقوق سے محروم رکھا جاسکے۔ انہوں نے کہا کہ آج کراچی میں اگر کوئی بھی واقعہ رونما ہوتا ہے تو اسے ایم
کیو ایم کے سرٹھوپے کی مذموم کوششیں کی جاتی ہیں تاہم اتنے منفی پروپیگنڈے کے باوجود گزشتہ دنوں کراچی میں پختون اور ہزارے وال کا عظیم الشان جلسہ پیغام محبت منعقد ہوا
جس کی کامیابی نے مذموم کوششوں کو مایوس کر دیا ہے۔ انہوں نے مزید کہا کہ پورے ملک میں قائد تحریک جناب الطاف حسین کے سپاہی ایم کیو ایم کے فکر و فلسفہ کو عوام تک
پہنچانے کیلئے شب و روز مصروف عمل ہیں۔ علاوہ ازیں اس موقع پر موجود خیبر پختون خواہ کے عمائدین شہر اور مختلف برادریوں کے مظلوم عوام نے قائد تحریک جناب الطاف حسین کی
مدبرانہ صلاحیتوں اور حق پرستانہ جدوجہد سے متاثر ہو کر ایم کیو ایم میں شمولیت کا اعلان کیا جس پر رکن رابطہ کمیٹی گلفر از خان خٹک نے انہیں مبارکباد پیش کی۔

تحریک میں ذمہ داروں کی کوئی اہمیت نہیں ہوتی، شاہد لطیف

ایم کیو ایم کے وفد کا ہنزہ نگر ڈسٹرکٹ کا دورہ، ذمہ داران و کارکنان سے ملاقات

گلگت بلتستان۔۔۔ 14 جولائی 2012ء

متحدہ قومی موومنٹ کی رابطہ کمیٹی کے رکن شاہد لطیف نے کہا کہ تحریک میں ذمہ داری کوئی اہمیت نہیں رکھتی ذمہ داری آنے جانے کی چیز ہے اگر کوئی بات اہمیت رکھتی ہے وہ تو تحریک
کا پیغام ہے جو عام لوگوں تک زیادہ سے زیادہ پہنچایا جائے۔ یہ بات انہوں نے ہنزہ نگر ڈسٹرکٹ کے دورہ کے موقع پر ذمہ داران و کارکنان سے بات چیت کرتے ہوئے
کہی۔ اس موقع پر ایم کیو ایم صوبائی تنظیمی کمیٹی کے جوائنٹ انچارج اور گلگت بلتستان کے وزیر پلاننگ راجہ اعظم و دیگر بھی موجود تھے۔ شاہد لطیف نے کہا کہ کوئی بھی کام چھوٹا یا بڑا
نہیں جو کام آپ کو ملے اس کو پوری ذمہ داری کے ساتھ کریں تو اللہ تعالیٰ کی طرف سے کامیابی ضرور ملتی ہے۔ انہوں نے کہا کہ غریب متوسط طبقے کے ساتھ ہونے والی نا انصافیوں
کا خاتمہ بہت جلد ہوگا اور وہ دن دور نہیں جب ملک میں غریب متوسط طبقے کی حکمرانی قائم ہوگی۔ انہوں نے تمام ذمہ داران و کارکنان کو ہدایت دی کہ قائد تحریک جناب الطاف
حسین کے نظریہ کے فروغ کیلئے اپنی تمام تر صلاحیتیں بروئے کار لائیں، ایم کیو ایم کے پیغام حق پرستی کے فروغ کیلئے اپنا بھرپور کردار ادا کریں اور ساتھ ساتھ تحریکی لٹریچر کا بغور مطالعہ
کریں۔

ایم کیو ایم کا فلاحی ادارہ خدمت خلق فاؤنڈیشن دکھی انسانیت کی خدمت کے حوالے سے بڑا اور اہم ادارہ بن چکا ہے، کاظم رضا

لال قلعہ گراؤنڈ عزیز آباد میں منعقدہ لیبر ڈویژن کے اجلاس میں شریک ذمہ داران و کارکنان سے خطاب

کراچی۔۔۔ 15 جولائی 2012ء

ایم کیو ایم لیبر ڈویژن کے ذمہ داران و کارکنان کا اجلاس گزشتہ روز لال قلعہ گراؤنڈ عزیز آباد میں منعقد ہوا جس میں سرکاری و نیم سرکاری اداروں کے محنت کش کارکنان نے بہت بڑی تعداد میں شرکت کی۔ اجلاس سے ایم کیو ایم لیبر ڈویژن کے انچارج کاظم رضا نے خطاب کیا جبکہ اس موقع پر لیبر ڈویژن کے جوائنٹ انچارجز و اراکین بھی موجود تھے۔ اجلاس سے خطاب کرتے ہوئے کاظم رضا نے کہا کہ قائد تحریک جناب الطاف حسین نے پاکستان کی تاریخ میں پہلی بار سیاست برائے خدمت کے فلسفے کو عملی شکل میں پیش کیا ہے اور ایم کیو ایم میں خدمت خلق کا شعبہ ایم کیو ایم کے قیام سے قبل ہی انسانیت کی خدمت میں مصروف عمل ہے۔ انہوں نے کہا کہ ایم کیو ایم کا فلاحی ادارہ خدمت خلق فاؤنڈیشن پاکستان میں خدمت انسانیت کے حوالے سے کام کرنے والا بڑا اور اہم ادارہ بن چکا ہے اور متعدد بار قدرتی آفات میں ہونے والی بدترین تباہیوں کے بعد امدادی کاموں کے حوالے سے خدمت خلق فاؤنڈیشن کا کردار سرفہرست رہا ہے اور خدمت خلق کا یہ عملی مظاہرہ قائد تحریک جناب الطاف حسین کی دکھی انسانیت کی بلا تفریق خدمت کے جذبے کو ظاہر کرتا ہے۔ کاظم رضا نے ذمہ داران و کارکنان سے اپیل کی کہ وہ رمضان المبارک میں دکھی انسانیت کی بلا تفریق خدمت کیلئے اپنی صلاحیتوں کو بھرپور طریقے سے بروئے کار لائیں تاکہ غریب، نادار، مساکین اور مستحقین کی بھرپور امداد کی جاسکے۔

خیبر پختونخواہ کی پاکستان میڈیا ایسوسی ایشن کے نومنتخب کمیٹی کے اراکین کو واسع جلیل کی مبارکباد

کراچی۔۔۔ 15 جولائی 2012ء

متحدہ قومی موومنٹ کی رابطہ کمیٹی کے رکن و شعبہ اطلاعات کے انچارج واسع جلیل نے خیبر پختونخواہ کی پاکستان میڈیا ایسوسی ایشن کے نومنتخب چیئرمین ابرار احمد، وائس چیئرمین قربان علی قربان، جنرل سیکرٹری نادر خان کو مبارکباد پیش کی ہے۔ ایک بیان میں انہوں نے اُمید ظاہر کی ہے کہ نومنتخب کمیٹی کے اراکین ایسوسی ایشن کی ترقی و خوشحالی اور صحافی برادری کے حقوق کیلئے اپنی مثبت کاوشوں کو عملی طور پر ادا کر کے انہیں درپیش مسائل کو حل کرنے کی بھرپور کوشش کریں گے۔

☆☆☆☆☆